

“విరాటపీఠం” - “లోక కళ్యాణ పారాయణం”

(పాప కృష్ణ ఏకాదశీ)

209

(08.02.2021 సోమవారము)

॥ ఓం నమో వేంకటేశాయ ॥

గురుధ్యానమ్

యత్సత్యేన జగత్సత్త్వం యత్రకాశేన భాతి తత్ ।

యదానందేన నన్దన్తి తస్మై శ్రీగురవే నమః ॥

శ్రీనివాసధ్యానమ్

సువర్ణముఖితీరస్థం సువర్ణేడ్యం సువర్ణదమ్ ।

సువర్ణాభం సువర్ణాజ్గం శ్రీనివాసం భజేఽనిశమ్ ॥

లక్ష్మీధ్యానమ్

శరణ్యే త్వాం ప్రపన్నోఽస్మి కమలే కమలాలయే ।

త్రాహి త్రాహి మహాలక్ష్మీ పరిత్రాణపరాయణే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టచత్వారింశాధ్యాయా-న్తర్గతశ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - ఉత్పల్లపదృపత్రాక్షం నీలజీమూతసన్నిభమ్ ।

యాదవానాం శిరోరత్నం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు దయారూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - కృష్ణద్వైపాయనం వ్యాసం సర్వలోకహితే రతమ్ ।

వేదాబ్జభాస్కరం వందే శమాదినిలయం మునిమ్ ॥

శ్రీమద్గోపీభారతమ్

॥ నిరాటపర్వణి అష్టచత్వారింశోఽ_ధ్యాయః ॥

ఏష చైవ మహేష్వాసస్త్రిషు లోకేషు విశ్రుతః ।
అహం చాపి నరశ్రేష్ఠాదర్జునాన్నావరః క్వచిత్ ॥
ఇతశ్చేతశ్చ నిర్ముక్తైః కాశ్చనైర్గార్థవాజితైః ।
దృశ్యతామద్య వై వ్యోమ ఖద్యోతైరివ సంయుతమ్ ॥
అద్యాహమృణమక్షయ్యం పురా వాచా ప్రతిశ్రుతమ్ ।
ధార్తరాష్ట్రాయ దాస్యామి నిహత్య సమరేఽర్జునమ్ ॥
అన్తరాచ్ఛిద్యమానానాం పుజ్ఞానాం వ్యతిశీర్యతామ్ ।
శలభానామివాకాశే ప్రచారః సన్ప్రదృశ్యతామ్ ॥
ఇన్ద్రాశనిసమస్పర్శైర్మహేన్ద్రసమతేజసమ్ ।
అర్దయిష్యామ్యహం పార్థముల్కాభిరివ కుజ్జరమ్ ॥
రథాదతిరథం శూరం సర్వశస్త్రభృతాం వరమ్ ।
వివశం పార్థమాదాస్యే గరుత్మానివ పన్నగమ్ ॥
తమగ్నిమివ దుర్ధర్షమసిశక్తిశరేన్ద్రనమ్ ।
పాణ్డవాగ్నిమహం దీప్తం ప్రదహన్తమివాహితమ్ ॥
అశ్వవేగపురోవాతో రథాఘస్తనయిత్నుమాన్ ।
శరధారో మహామేఘుః శమయిష్యామి పాణ్డవమ్ ॥
మత్కార్ముకవినిర్ముక్తాః పార్థమాశీవిషోపమాః ।
శరాః సమభిసర్పన్తు వల్మీకమివ పన్నగాః ॥
సుతేజవై రుక్మపుణ్డైః సుధౌతైర్నతపర్వభిః ।
ఆచితం పశ్య కౌన్తేయం కర్ణికారైరివాచలమ్ ॥
జానుదగ్భ్యాన్మయా హ్యస్త్రం యత్ప్రాప్తమృషిసత్తమాత్ ।
తదుపాశ్రిత్య వీర్యం చ యుధ్యేయమపి వాసవమ్ ॥
శత్రోర్మయా విపన్నానాం భూతానాం ధ్వజవాసినామ్ ।





దిశః ప్రతిష్ఠమానానామస్తు శబ్దో దివజ్జమః ॥
 అద్య దుర్యోధనస్యాహం శల్యం హృది చిరస్థితమ్ ।
 సమూలముద్ధరిష్యామి బీభత్సుం పాతయన్ రథాత్ ॥
 హతాశ్వం విరథం పార్థం పౌరుషే పర్యవస్థితమ్ ।
 నిఃశ్వసంతం యథా నాగమద్య పశ్యన్తు కౌరవాః ॥
 కామం గచ్ఛన్తు కురవో ధనమాదాయ కేవలమ్ ।
 రథేషు వాపి తిష్ఠన్తో యుద్ధం పశ్యన్తు మామకమ్ ॥



॥ ఇతి శ్రీమన్మహాభారతే విరాటపర్వణి అష్టచత్వారింశోఽధ్యాయః ॥

అథ శ్రీమహాదేవనక్షత్రమ్

9

ఉపమన్యురువాచః

నమో దేవాధిదేవాయ మహాదేవాయ తే నమః ।
 శక్రరూపాయ శక్రాయ శక్రవేషధరాయ చ ॥ 1 ॥
 నమస్తే వజ్రహస్తాయ పిఙ్గలాయారుణాయ చ ।
 పినాకపాణయే నిత్యం శఙ్ఖశూలధరాయ చ ॥ 2 ॥
 నమస్తే కృష్ణవాసాయ కృష్ణకుశ్చేతమూర్ధజే ।
 కృష్ణాజినోత్తరీయాయ కృష్ణాష్టమిరతాయ చ ॥ 3 ॥
 శుక్లవర్ణాయ శుక్లాయ శుక్లాన్బురధరాయ చ ।
 శుక్లభస్మావలిస్తాయ శుక్లకర్మరతాయ చ ॥ 4 ॥
 నమోఽస్తు రక్తవర్ణాయ రక్తాన్బురధరాయ చ ।
 రక్తధ్వజపతాకాయ రక్తస్రగనులేపినే ॥ 5 ॥
 నమోఽస్తు పీతవర్ణాయ పీతాన్బురధరాయ చ ।
 నమోఽస్తూచ్ఛితచ్చత్రాయ కిరీటవరధారిణే ॥ 6 ॥
 అర్ధహార్ధకేయూర అర్ధకుణ్డలకర్ణినే ।



నమః పవనవేగాయ నమో దేవాయ వై నమః ॥ 7 ॥

సురేంద్రాయ మునీంద్రాయ మహేంద్రాయ నమోఽస్తు తే ।

నమః పద్మార్ధమాలాయ ఉత్పలైర్మిశ్రితాయ చ ॥ 8 ॥

అర్ధచందనలిప్తాయ అర్ధస్రగనులేపినే ।

నమ ఆదిత్యవక్త్రాయ ఆదిత్యనయనాయ చ ॥ 9 ॥

నమ ఆదిత్యవర్ణాయ ఆదిత్యప్రతిమాయ చ ।

నమః సోమాయ సౌమ్యాయ సౌమ్యవక్త్రధరాయ చ ॥ 10 ॥

సౌమ్యరూపాయ ముఖ్యాయ సౌమ్యదంష్ట్రావిభూషిణే ।

నమః శ్యామాయ గౌరాయ అర్ధపీతార్ధపాణ్డవే ॥ 11 ॥

నారీనరశరీరాయ స్త్రీపుంసాయ నమోఽస్తు తే ।

నమో వృషభవాహాయ గజేంద్రగమనాయ చ ॥ 12 ॥

దుర్గమాయ నమస్తుభ్యమగమ్యాగమనాయ చ ।

నమోఽస్తు గణగీతాయ గణవృందరతాయ చ ॥ 13 ॥

గణానుయాతమార్గాయ గణనిత్యవ్రతాయ చ ।

నమః శ్వేతాభవర్ణాయ సంధ్యారాగప్రభాయ చ ॥ 14 ॥

అనుద్దిష్టాభిధానాయ స్వరూపాయ నమోఽస్తు తే ।

నమో రక్తాగ్రవాసాయ రక్తసూత్రధరాయ చ ॥ 15 ॥

రక్తమాలావిచిత్రాయ రక్తామ్బరధరాయ చ ।

మణిభూషితమూర్ధాయ నమశ్చంద్రార్ధభూషిణే ॥ 16 ॥

విచిత్రమణిమూర్ధాయ కుసుమాష్టధరాయ చ ।

నమోఽగ్నిముఖనేత్రాయ సహస్రశశిలోచనే ॥ 17 ॥

అగ్నిరూపాయ కాంతాయ నమోఽస్తు గహనాయ చ ।

ఖచరాయ నమస్తుభ్యం గోచరాభిరతాయ చ ॥ 18 ॥

భూచరాయ భువనాయ అనంతాయ శివాయ చ ।

నమో దిగ్వాససే నిత్యమధివాససువాససే ॥ 19 ॥

నమో జగన్నివాసాయ ప్రతిపత్తిసుఖాయ చ ।

నిత్యముద్బుద్ధముకుటే మహాకేయూరధారిణే ॥ 20 ॥

సర్పకంఠోపహారాయ విచిత్రాభరణాయ చ ।

నమస్త్రినేత్రనేత్రాయ సహస్రశతలోచనే ॥ 21 ॥

స్త్రీపుంసాయ నపుంసాయ నమః సాంఖ్యాయ యోగినే ।

శంయోరభిప్రవంతాయ అథర్వాయ నమో నమః ॥ 22 ॥

॥ ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రే

ద్వావింశతిశ్లోకాః ॥

గోవిందనామసంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।

గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।

గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥